

temporarily given for the institute to be housed. The Government of Mysore and also the Government of India have come to the conclusion that such an institute is necessary and we felt happy that that institute was going to be located in Mysore State, particularly in Bangalore City. To begin with, they had no building of their own. So, Government thought it fit to give that building temporarily for locating it fit give that building temporarily for locating the institute. They are going to build a separate building of their own and they are going to shift to it. Therefore, let not the House be under the impression that this building is given away permanently to anybody or to any individual.

### Converting Short Term Loans into Medium Term Loans in Arsikere Taluk and supplying drinking water in Vengal

ಶ್ರೀ ಎಚ್. ಎಸ್. ಸಿದ್ದಪ್ಪ (ಅರಸೀಕೆರೆ).—ಕಳೆದ ಶನಿವಾರ ಸ್ಟೇರ್ಟಿ ವಿಷಯದ ಬಗ್ಗೆ ಹೇಳುವಾಗ ಇಬ್ಬರೂ ಮಂತ್ರಿಗಳು ಇರಲಿಲ್ಲ ಎಂದು ಹೇಳಿದ್ದೀರಿ. ಈಗ ಅವರು ಇರುವುದರಿಂದ ರೆವಿನ್ಯೂ ಸಚಿವರು, ರೆವಿನ್ಯೂ ಆಫೀಸರ್, ರಿಪೋರ್ಟಿಂಗ್ ತರಿಸಿಕೊಂಡು ಕಂದಾಯದ ಹಣವನ್ನು ವಸೂಲು ಮಾಡುವುದನ್ನು ಪೋಸ್ಟ್ ಪೋನ್ ಮಾಡಿ, ಸಹಕಾರ ಸಚಿವರು ಮಿನಿಟ್ ಕಳುಹಿಸಿ ಪಾರ್ಟ್ ಬರ್ಮಾ ಲೋನ್ ಏನು ಇದೆ ಅದನ್ನು ಮೀಡಿಯಂ ಟರ್ಮ್ ಲೋನ್ ಆಗಿ ಕನ್ವರ್ಟ್ ಮಾಡಿ. 200—100 ರೂಪಾಯಿಗಳ ಸಾಲ ತೆಗೆದು ಕೊಂಡಿರುವ ಬಡವರಿಗೆ ಏನೂ ಮಾರ್ಗವಿಲ್ಲ. ಅವರಿಗೆ ದಾವ ಹಾಗಿ ಜಪ್ತಿ ಮಾಡುತ್ತಾರೆ. ಅರಸೀಕೆರೆ ತಾಲ್ಲೂಕಿನ ದನಕನಕಟ್ಟೆ ಗ್ರೂಪ್ ಪಂಚಾಯತಿಗೆ ಸಹಕಾರ ಸಂಘದಿಂದ ತೆಗೆದುಕೊಂಡಿರುವ ಸಾಲಗಳನ್ನು ಮೀಡಿಯಂ ಟರ್ಮ್ ಲೋನ್ ಆಗಿ ಕನ್ವರ್ಟ್ ಮಾಡಬೇಕು. ರೆವಿನ್ಯೂ ಮಿನಿಸ್ಟರ್ ಅವರು ಅಪ್ಪೂರನ್, ಕೊಟ್ಟ ಹಾಗೆ ಮಾಡಿದ್ದಾರೆ, ಸಹಕಾರ ಸಚಿವರೂ ಸಹ ಮೀಡಿಯಂ ಟರ್ಮ್ ಲೋನುಗಳನ್ನು ಆಗಿ ಈಗಲಾದರೂ ಮಾಡಿ ಬಡವರಿಗೆ ಕೊಡಲು ಚೈತನ್ಯವನ್ನುಂಟುಮಾಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಟಿ. ಎಂ. ಮಂಜುನಾಥ್.—15ನೇ ತಾರೀಖು ತಮಗೆ ಒಂದು ಪತ್ರವನ್ನು ಕಳುಹಿಸಿ, ರಾಜ್ಯದಲ್ಲಿ ತಯಾರಾದ ಸಿಮೆಂಟ್ ಬೆಲೆಯ ಬಗ್ಗೆ ತಮ್ಮ ಮುಖಾಂತರ ಹೇಳಿಕೆಯನ್ನು ಅಪೇಕ್ಷೆ ಪಟ್ಟಿದ್ದೆ. ಮಂತ್ರಿಗಳು ಇದ್ದಾರೆ.

ಅಧ್ಯಕ್ಷರು.—ಮಂತ್ರಿಗಳು ಇದ್ದುಬಿಟ್ಟರೆ ಹೇಗೆ? ಇವತ್ತು ನಾಲ್ಕು ಕಾಲಿಂಗ್ ಅಟೆನ್ಷನ್ ನೋಟೀಸು ಗಳನ್ನು ಹಾಕಿದೆ.

ಶ್ರೀ ಸಿ. ಬೈರೇಗೌಡ (ವೇಮಗಲ್).—ಒಂದು ತಿಂಗಳ ಹಿಂದೆ ಕಾಲಿಂಗ್ ಅಟೆನ್ಷನ್ ನೋಟೀಸು ಕಳುಹಿಸಿದ್ದೆ.

ಅಧ್ಯಕ್ಷರು.—ಮುಖ್ಯಮಂತ್ರಿಗಳು, ಉಪಮಾಡಿಕೊಂಡು ಬರುತ್ತೇನೆಂದು ಹೇಳಿದ್ದಾರೆ, ತಾವು ಸ್ವಲ್ಪ ಕುಳಿತುಕೊಳ್ಳಿ.

ಶ್ರೀ ಸಿ. ಬೈರೇಗೌಡ.—ನಮ್ಮ ತಾಲ್ಲೂಕಿನಲ್ಲಿ ಕುಡಿಯುವ ನೀರು ಇಲ್ಲ ಎಂದು ಮುಖ್ಯಮಂತ್ರಿಗಳಿಗೂ ಗೊತ್ತಿದೆ.

ಅಧ್ಯಕ್ಷರು.—ಕಾಲ್ ಅಟೆನ್ಷನ್ ನೋಟೀಸ್‌ಗಳ ವಿಷಯ ಇಲ್ಲಿಯೇ ಹೇಳಬೇಕು ಎಂದು ಏನೂ ಇಲ್ಲ, ಅಜೆಂಡಾದಲ್ಲಿ ಯಾವ ಯಾವುದು ಬರುತ್ತದೆ ಎನ್ನುವುದು ಗೊತ್ತಾಗುತ್ತದೆ. ಅಸೆಂಬ್ಲಿಗೆ ಬರುವುದಕ್ಕೆ ಮುಂಚೆ, ನಾನು ಒಂದು ಗಂಟೆ ಮುಂಚೆ ಬರುತ್ತೇನೆ, ದಯಮಾಡಿ ತಮ್ಮದು ಏನಾದರೂ ಇದ್ದರೆ ಬಂದು ನನ್ನನ್ನು ನೋಡಿ, ಪೇಪರ್ಸ್‌ತರಿಸಿ ನಾನು ನೋಡುತ್ತೇನೆ. ಅಲ್ಲಿಗೆ ಬರುವುದಕ್ಕೆ ಸಂಕೋಚವಾದರೆ ಪಕ್ಕದ ಚೇಂಬರ್‌ನಲ್ಲಿ ಇರುತ್ತೇನೆ, ಅಲ್ಲಿಗೆ ಬಂದು ನೋಡಿದರೆ ಪೇಪರ್ ತರಿಸಿ ನೋಡುತ್ತೇನೆ. ಒಂದು ದಿವಸ ನಾಲ್ಕು ಕಾಲ್ ಅಟೆನ್ಷನ್ ನೋಟೀಸುಗಳನ್ನು ಹಾಕಿದರೂ ನಿಮಗೆ ಸಮಾಧಾನವಾಗುವುದಿಲ್ಲ ಎಂದರೆ ಹೇಗೆ ಸಾಧ್ಯ? ಇನ್ನು ಯಾವ ತರಹ ನಿಮ್ಮನ್ನು ಸಮಾಧಾನ ಪಡಿಸಬೇಕೋ ಹೇಳಿ?

ಶ್ರೀ ಸಿ. ಬೈರೇಗೌಡ.—ನಮಗೆ ಕೆಲಸವಾದರೆ ಸಾಕು. ಕುಡಿಯುವುದಕ್ಕೆ ನೀರು ಸಿಕ್ಕರೆ ಸಾಕು. ಕಾಲ್ ಆಟೆನ್ಷನ್ ನೋಟೀಸು ಬರೆದಿದ್ದರೂ ಪರವಾಗಿಲ್ಲ.

ಶ್ರೀ ಎಚ್. ಎಸ್. ಸಿದ್ದಪ್ಪ.—ತಾವು ಆವೊತ್ತು ಕೊಟ್ಟಂಥ ಅಷ್ಟೂರನ್ನಾ ನಡೆಸಿಕೊಡಿ.

ಅಧ್ಯಕ್ಷರು.—25ನೇ ತಾರೀಖು ಹೌಸ್ ಆಡ್ವರ್ಟ್ ಆಗುವುದು ಇದೆ. ದಿವಸವೆಲ್ಲಾ ಇದೇ ರೀತಿ ಚರ್ಚೆ ಮಾಡಿದರೆ ಹೇಗೆ ?

ಶ್ರೀ ಕೆ. ಎಚ್. ಹನುಮೇಗೌಡ.—ಎಂಟು ಪರ್ಸೆಂಟ್ ಆರ್ಡಿನರಿ ಇಂಟರಿಸ್ಟ್ ಹಾಕುತ್ತಾರೆ. ಪೀನಲ್ ಇಂಟರಿಸ್ಟ್ ಒಟ್ಟು ಸೇರಿಸಿ 18 ಪರ್ಸೆಂಟ್ ಹಾಕಿ ದಾವೆ ಹಾಕುತ್ತಾರೆ. ಎರಡನೆಯದು. ರೈತರ ಮನೆಯನ್ನು ಒಪ್ಪಿ ಮಾಡುವುದಕ್ಕೆ ಹೋದಾಗ ಅವರು ಉಪಯೋಗಿಸತಕ್ಕಂಥ ಎತ್ತುಗಳನ್ನು ಸಾಲಕ್ಕೆ ಅಟ್ಟಾಚ್ ಮಾಡುತ್ತಾರೆ. ಅವರು ಉಪಯೋಗಿಸತಕ್ಕಂಥ ಪಾತ್ರೆಗಳನ್ನು ಅಟ್ಟಾಚ್ ಮಾಡುತ್ತಾರೆ. ಕೆಲವು ಸಾರಿ ದಿನಸಿಗಳನ್ನು ಅಟ್ಟಾಚ್ ಮಾಡುತ್ತಾರೆ. ಈ ರೀತಿ ಮಾಡಿದರೆ ಅವರು ಮುಂದಿನ ಸಾಲವನ್ನು ಹೇಗೆ ಕೊಡಬೇಕು ?

ಅಧ್ಯಕ್ಷರು.—ಅವರ ಸಂಸಾರವನ್ನೆಲ್ಲಾ ಕರೆದುಕೊಂಡು ಬರುತ್ತಾರೆಯೇ ?

ಶ್ರೀ ಕೆ. ಎಚ್. ಹನುಮೇಗೌಡ.—ಅದು ಬದಲೆ ಉತ್ತಮ.

ಶ್ರೀ ಎಚ್. ಡಿ. ದೇವೇಗೌಡ.—ಎರಡು ಮೂರು ವರ್ಷ ಮಳೆ ಇಲ್ಲದೆ ಸಾಲ ಅಕ್ಕುಮುಲ್ಲೇಟ್ ಆಗಿದೆ. ಮೊದಲನೆಯ ಇನ್‌ಸ್ಟಾಲ್‌ಮೆಂಟ್ ಕೊಡಲಿಕ್ಕೆ ಸಾಧ್ಯವಿಲ್ಲ ಎಂದರೆ ಎರಡನೆಯ ಕಂತನ್ನು ಕೊಡಲಿಕ್ಕೆ ಹೇಗೆ ಸಾಧ್ಯವಿದೆ. ಹಿಂದಿನ ವರ್ಷ ಅಲ್ಪಸ್ವಲ್ಪ ಕೊಡುವುದಕ್ಕೆ ಹೇಳಿದ್ದಾರೆ, ಅಫೀಸರ್ಸ್ ಏನು ಮಾಡುತ್ತಾರೆ. ತಾವು ಹೇಳಿದ್ದನ್ನು ಇಂಕ್ವಿಮೆಂಟ್ ಮಾಡುತ್ತಾರೆ. ಮನಸ್ಸಿಗೆ ಬಂದ ಹಾಗೆ ಹಣವನ್ನು ವಸೂಲು ಮಾಡುತ್ತಾರೆ. ದೊಡ್ಡದೊಡ್ಡವರನ್ನು ಮಾತನಾಡಿಸುವುದಕ್ಕೆ ಹೋಗುವುದಿಲ್ಲ. ಚಿಲ್ಲರೆ ಮನುಷ್ಯರನ್ನು ಕೇಳುತ್ತಾರೆ. ನಾನೇ 15 ಸಾವಿರ ರೂಪಾಯಿ ಸಾಲ ಕೊಡಬೇಕು, ನನ್ನನ್ನು ಮಾತನಾಡಿಸುವುದಕ್ಕೆ ಹೆದರುತ್ತಾರೆ. ರೆವಿನ್ಯೂ ಡಿಪಾರ್ಟ್‌ಮೆಂಟಿನವರಿಗೆ 18 ಪರ್ಸೆಂಟ್ ಬರುತ್ತದೆ, ದಯಮಾಡಿ ಇದನ್ನು ಆಲೋಚನೆ ಮಾಡಿ ಇದನ್ನು ಜಾಗೃತೆಯಾಗಿ ಬಗೆಹರಿಸಬೇಕು. ಆರು ಪರ್ಸೆಂಟ್ ಮೇಲೆ ಲೋನ್ ಅನ್ನು ಸ್ಟಾಂಕ್ಸ್ ಮಾಡಿರುತ್ತಾರೆ. 9 ಪರ್ಸೆಂಟ್ ಪೀನಲ್ ಇಂಟರಿಸ್ಟ್ ಹಾಕಿರುತ್ತಾರೆ. ತಾವು ಇದರ ಬಗ್ಗೆ ಇಮಿಡಿಯೇಟ್ ಆಗಿ ಕ್ರಮ ತೆಗೆದು ಕೊಳ್ಳಬೇಕು. ಮಾನ್ಯ ಶಂಕರ್ ಆಳ್ವೆ ಅವರು ಲೋನ್ ಅನ್ನು ರಿಕವರಿ ಮಾಡಬೇಕಾಗುತ್ತದೆ ನಿಜ. ಕೆಲವುಕಡೆ ರಿಕವರಿ ಮಾಡುವುದಕ್ಕೆ ಆಗುವುದಿಲ್ಲ. ಪಾರ್ಟ್ ಟರ್ಮ್ ಲೋನ್ ಅನ್ನು ಮೀಡಿಯಂ ಟರ್ಮ್ ಲೋನ್ ಆಗಿ ಕನ್‌ವರ್ಟ್ ಮಾಡುವುದಕ್ಕೆ ಸಾಧ್ಯವಿದೆ. ಪ್ರಾವಿಷನ್ ಇದೆ. ದಯಮಾಡಿ. ಅರಸೀಕೆರೆ ತಾಲ್ಲೂಕು ಘಟನೆ ನಡೆದಿರುವುದನ್ನು ನೋಡಿ, ಆ ಭಾಗಗಳು ಫ್ಯಾಮಿನ್ ಅಪೆಕ್ಸೆಡ್ ಏರಿಯಾಸ್ ಇದನ್ನು ಮೀಡಿಯಂ ಟರ್ಮ್ ಲೋನ್ ಆಗಿ ಕನ್‌ವರ್ಟ್ ಮಾಡುವುದಕ್ಕೆ ಅವಕಾಶ ಮಾಡಿ ಕೊಡಿ. ಇಬ್ಬರೂ ರೈತಾಪಿ ಮಂತ್ರಿಗಳು ಸೇರಿಕೊಂಡಿದ್ದೀರಿ. ರೈತರ ಹಣವನ್ನು ತೆಗೆಯುವುದಕ್ಕೆ ಹೊರಟಿದ್ದೀರಿ.

ಶ್ರೀ ಎ. ಶಂಕರ್ ಆಳ್ವೆ.—ಪ್ರಾವಿಷನ್ ಉಂಟು. ರಿಪೋರ್ಟಿಂಗ್ ಬಂದಕೂಡಲೇ ಅದು ಆಟೋಮ್ಯಾಟಿಕ್ ಆಗಿ ಕನ್‌ವರ್ಟ್ ಆಗುತ್ತದೆ. ಡೆಪ್ಯೂಟಿ ಕಮಿಷನರ್ ಅವರ ರಿಪೋರ್ಟಿಂಗ್ ಬಂದ ಕೂಡಲೆ ಅದು ಕನ್‌ವರ್ಟ್ ಆಗುತ್ತದೆ. ಈಗ ಏನು ಮಾಡುವುದು ?

ಶ್ರೀ ಎಚ್. ಎಸ್. ಸಿದ್ದಪ್ಪ.—ಬರುವ ಹೊತ್ತಿಗೆ ರೈತರ ಬೇವವನ್ನು ಹಿಂದಿಬಿಡುತ್ತಾರೆ.

ಶ್ರೀ ಎ. ಶಂಕರ್ ಆಳ್ವೆ.—ಕಾನೂನು ತಪ್ಪಿ ಮಾಡಬೇಕು ಎಂದರೆ ಮಾಡೋಣ.

ಶ್ರೀ ಎಚ್. ಎಸ್. ಸಿದ್ದಪ್ಪ.—ಡೆಪ್ಯೂಟಿ ಕಮಿಷನರ್ ಅವರ ರಿಪೋರ್ಟಿಂಗ್ ರೆವಿನ್ಯೂ ಮಿನಿಸ್ಟರ್ ಅವರಿಗೆ ಕಳುಹಿಸಿದ್ದಾರೆ. ಆ ರಿಪೋರ್ಟಿಂಗ್ ಅನ್ನು ಇವರು ಬರೆದಿದ್ದಾರೆ. ಇನ್ನು ಏನು ಬರಬೇಕು ? ಸೇಡಿನ ಮನೋಭಾವವನ್ನು ರೈತರ ಮೇಲೆ ದಯವಿಟ್ಟು ಮಾಡಬೇಡಿ. ನಮ್ಮ ಮೇಲೆ ಬೇಕಾದರೆ ಮಾಡಿ. ನಿಮಗೆ ಒಳ್ಳೆಯದಾಗುವುದಿಲ್ಲ.